

# تفسیر سورہ فاتحہ

(مولانا عبدالحی فاروقی)

(۲۱)

ماک یوم الدین | بدلہ اور مکافات کے لیے عربی زبان میں دین کا لفظ آتا ہے مشہور ضرب المثل ہے: کما  
تدین تدان، جیسا کرو گے ویسا بھرو گے، ایک شاعر کہتا ہے:

فلما صرح المشرق وامسى وهو عریان

ولم یبق سوی الله وان دنا همدک اذ انوا

اسی بنا پر یوم الدین کے معنی بدلہ کا دن ہے، اور یہ اللہ تعالیٰ کی صفت رحمت کا تقاضا ہے کہ انسان  
جو کچھ کرے، اس کا بدلہ ضرور مل کر رہے، دنیاطبعی دارالجزا ضرور ہے مگر اس کی محدودیت کی بنا پر بدلہ پورا نہیں  
مل سکتا، اور بعض اوقات ایسے اسباب بھی پیدا ہو جاتے ہیں کہ مجرم منزا سے بالکل بچ نکلتا ہے، اس لیے  
ضروری ہے کہ کوئی دن ایسا مقرر ہو جس میں ہر شخص کو اس کے کیے کا بدلہ مل کر رہے، اور یہ وہ دن ہوگا جس  
روز اللہ کے سوا اور کسی کی حکومت نہ ہوگی:

لَمِنَ الْمَلَكِ الْيَوْمَ، بِاللهِ الْوَاحِدِ الْقَهَّارِ (۱۶: ۱۶) آج کس کی بادشاہت ہے؟ خدا کی، جو اکیلا اور غالب ہے  
دوسری جگہ فرمایا:

وَالْآمْرُ كُلُّهُ يَوْمَئِذٍ بِاللهِ (۱۹: ۸۲) اور حکم اس روز خدا ہی کا ہوگا۔

باجہی ربط انسان اگر اپنی زندگی کی مختلف منزلوں پر غور کرے تو اس پر یہ حقیقت منکشف ہو جائے گی  
کہ ہر قدم پر اس کو خدائے قدوس کی دست گیری و اعانت کی ضرورت ہے۔ جب وہ پیدا ہوتا ہے تو بالکل  
بے یار و مددگار ہوتا ہے اس وقت اللہ کی صفت ربوبیت آگے بڑھتی ہے، اور اس کی یاری و مددگاری  
میں لگ جاتی ہے، اب وہ سن یونع کو پہنچتا ہے، اس کے قوتیں نشوونما پاتی ہیں، اور اتمام تکمیل کی طرف

قدم بڑھاتی ہیں، اس تمام تک و دو میں الرحمن اور الرحیم اس کی حفظ و نگہداشت کرتے ہیں اور اس کے نشوونما میں زمین و آسمان کے ایک ایک ذرے کو اس کا مطیع و فرماں بردار بنا دیتے ہیں۔

لیکن اس فہم و کامرانی پر اسے آزار و غم و استتبار میں خدا کا انکار نہ کرنا چاہیے، اس لیے کہ ابھی ایک منزل اس کے لیے اور بھی ہے، جس میں اللہ کے سوا اس کا کوئی مددگار نہ ہوگا۔ وہ آنے والی زندگی بھی خدائے قدوس ہی کے ہاتھ میں ہے۔ پس اس سے یہ واضح ہو گیا کہ اللہ ہی اس کا رب، اس کو نشوونما دینے والا ہے، اور اس کے ہر کام کا بدلہ دینے والا ہے، اس لیے وہ کسی حالت میں بھی اس کے حیطہ اقتدار سے باہر نہیں نکل سکتا۔

جب ایک انسان اس بات کا یقین رکھتا ہے کہ اللہ ہی میرا رب ہے، اسی کی صفت رحمت ہر طرف سے میرا احاطہ کیے ہوئے ہے، اور وہی میرے کاموں کا بدلہ دینے والا ہے تو اب ظاہر ہے کہ وہ اسی کے آگے سر جھکانے لگا، اسی کا اپنے آپ کو غلام سمجھے لگا، اس کا دست سوال دراز ہوگا تو اسی کے سامنے اس لیے وہ پکار کر کہتا ہے:

إِيَّاكَ نَعْبُدُ وَإِيَّاكَ نَسْتَعِينُ | ہم تیرے ہی غلام ہیں، یہی غلامی ہمارے لیے موجب افتخار و ناز ہے، ہم کہاں جائیں، تیرے ہی آگے دست سوال دراز کرتے ہیں کہ تیرے سوا ہمارا کوئی مونس و مخمور اور یار و مددگار نہیں، دوسری جگہ آتا ہے:

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ (۵: ۹۸)

اور ان کو حکم تو یہی ہوا تھا کہ اخلاص عمل کے ساتھ خدا کی عبادت کریں، اور ایک ہو ہو کر۔

ایک مقام پر یوں ارشاد فرمایا:

وَالَّذِينَ آمَنُوا آمَنُوا حُبًّا لِلَّهِ، (۱۶۵: ۲)

لیکن جو ایمان والے ہیں وہ تو خدا ہی سے سب سے زیادہ محبت کرنے والے ہیں۔

ان وزین کی تمام کائنات اسی ایک کے قبضہ و اختیار میں ہے، اور جب ایک شخص اس کا اقرار کرتا ہے کہ وہ اسی کا غلام ہے تو اگر وہ اپنے دعویٰ میں سچا ہے تو وہ اسی کے آگے ہاتھ پھیلائے گا۔

اور وہ جو مجھے کھلانا اور پلاتا ہے، اور جب میں بیمار  
پڑتا ہوں تو مجھے شفا بخشتا ہے، اور وہ مجھے مائے گاہ  
اور پھر زندہ کرنے کا، اور وہ جس سے میں امید رکھتا  
ہوں کہ قیامت کے دن میرے گناہ بخشے گا

وَالَّذِي هُوَ يُطْعِمُنِي وَيَسْقِينِي وَإِذَا  
مَرِضْتُ فَهُوَ يَشْفِينِي، وَالَّذِي يُمِيتُنِي ثُمَّ  
يَحْيِينِي وَالَّذِي أَطْمَعُ أَنْ يَغْفِرَ لِي خَطِيئَتِي  
يَوْمَ الدِّينِ۔

وہی ہر چیز دیتا ہے،

جسے پاتا ہے، بیٹیاں عطا کرتا ہے اور جسے چاہتا  
ہے بیٹے بخشتا ہے یا ان کو بیٹے اور بیٹیاں دونوں  
عنایت فرماتا ہے اور جس کو چاہتا ہے بے اولاد رکھتا ہے

يَهْبِ لِمَنْ يَشَاءُ إِنَّا نَاثِرٌ وَيَهْبِ لِمَنْ يَشَاءُ  
الذُّكُورَ أَوْ يَرْزُقُهُمْ ذُرِّيًّا نَاثِرًا وَإِنَّا نَجْعَلُ  
مَنْ يَشَاءُ عَقِيًّا۔

صِرَاطٌ مُسْتَقِيمٌ | غلام کو برابر اس بات کی فکر رہتی ہے کہ وہ اپنے آقا کو ہمیشہ خوش رکھے، اس کی  
مرضی کی تلاش میں رہے، اور اس بات کی ٹوہ میں رہے کہ وہ اس سے ناراض نہ ہونے پائے، مگر وہ جانتا  
ہے کہ اس کی عقل محدود اور علم بہت کم ہے، وہ اپنے غم و فکر سے یہ نہیں معلوم کر سکتا کہ اس کا مالک  
کس بات سے خوش ہوتا ہے اور کس چیز کو ناپسند کرتا ہے، اس لیے وہ دالہانہ و مضطربانہ اسی کے  
آگے دست سوال دراز کرتا ہے اور کہتا ہے کہ آپ ہیں سیدھی راہ تیا دیجیے۔

راستہ دکھانے کو ہدایت کہتے ہیں، جس پر چل کر انسان اپنے مطلوب تک پہنچ جائے، اللہ تعالیٰ نے  
مختلف طریقوں سے ہدایت فرمائی ہے۔

(۱) فطری الہام:

ہمارا پروردگار وہ ہے جس نے ہر چیز کو اس کی شکل و  
صورت بخشی، پھر راہ دکھائی،

رَبَّنَا الَّذِي أَعْطَى كُلَّ شَيْءٍ خَلْقَهُ ثُمَّ  
هُدًى، (۵۰: ۲۰)

یہ الہام ہر چیز کو ہوتا ہے، بچہ پیدا ہوتے ہی اسی الہام کی بنا پر ماں کی چھاتی کو اپنے منہ میں لیتا ہے  
(۲) حواس کے ذریعہ، حواس کی دو قسمیں ہیں، ظاہری اور باطنی۔ ظاہری حواس تو اس شعر میں  
بیان کیے گئے ہیں:

کہ دار و پنج قوت حس است

شم و ذوق و سماع و لمس و بصر

اور باطنی یہ ہیں: حس مشترک، خیال و وہم، قوت حافظہ اور قوت متصرفہ، ان سے وہ ہدایت پاتا ہے

(۳) عقل، قرآن پاک میں آتا ہے:

اور اس کو خیر و شر کے دونوں رستے بھی دکھا دیئے

وَهَدَيْنَاهُ النَّجْدَيْنِ (۱۰: ۹)

دوسری جگہ ہے:

فَهَدَيْنَاهُ نَجْدًا مَّتَابِعًا لِّلْعَمَلِ عَلَى الْهُدَىٰ

ان کو ہم نے سیدھا رستہ دکھایا تھا، مگر انہوں نے

ہدایت کے معاملے میں اندھا رہنا پسند کیا۔

(۱۴: ۴)

اس طرح بھی ارشاد ہوتا ہے:

فَالْتَمَسْنَا لُجُورَهَا وَتَقْوَاهَا (۸: ۹۱)

پھر اس کو بدکاری سے بچنے اور پرہیزگاری کرنے کی سجدی

(۴) دین، ہدایت و راہ نمائی کے جس قدر ذرائع اور پرہیزگاری کے گٹے ہیں، ان میں غلطی کا امکان ہے

یہ جس قدر اختلافات و منازعات باہمی ہیں، وہ سب اسی غلط فہمی کے نتائج ہیں، اور یہ اس درجہ کھلی ہوئی حقیقت ہے کہ اس پر کسی دلیل کی ضرورت نہیں، اسی بنا پر انسان محتاج ہے کہ وہ خدائے بزرگ و بزرگ سے ہدایت کا طلبگار ہو، اس سے صراطِ مستقیم کی دعا کرے۔

صراطِ مستقیم سے مراد وہ رستہ ہے جس پر انسان چل کر دنیا اور آخرت کی سعادتوں اور کامرانیوں سے

بہرہ اندوز ہو:

وَإِنَّكَ لَنَهْدَىٰ إِلَىٰ صِرَاطٍ مُّسْتَقِيمٍ (۵۲: ۴۲) اور بے شک اے محمد! تم سیدھا رستہ دکھاتے ہو۔

دوسری جگہ یوں آتا ہے:

وَإِنَّكَ لَتَدْعُوهُمْ إِلَىٰ صِرَاطٍ مُّسْتَقِيمٍ (۴: ۲۳) اور تم ان کو سیدھے رستے کی طرف بلاتے ہو۔

ایک مقام پر یوں ارشاد ہوا:

وَإِنَّ هَذَا صِرَاطٌ مُّسْتَقِيمٌ فَاتَّبِعُوهُ

اور یہ کہ میرا سیدھا رستہ یہی ہے تو تم اسی پر چلنا اور

وَلَا تَتَّبِعُوا السُّبُلَ (۶: ۵۳)

اور رستوں پر نہ چلنا۔

رسول اللہ صلی اللہ علیہ وسلم نے عراطِ مستقیم کی حقیقت کو نہایت ہی دل نشیں انداز میں یوں فرمایا ہے:

من عبد الله بن عمر قال خط لنا رسول الله صلى الله عليه وسلم خطا، ثم قال هذا سبيل الله، ثم خطا خطوطا عن يمينه وشماله وقال هذه سبيل علي كل سبيل منها شيطان يدعو اليه. وقرأ ان هذا صراط مستقيما فأتبعوه۔

حضرت عبداللہ بن عمر فرماتے ہیں، رسول اللہ صلی اللہ علیہ وسلم نے ہمارے سامنے ایک خط کھینچ کر فرمایا، یہ تو اللہ کا راستہ ہے، پھر اس کے دائیں بائیں اور خطوط کھینچے، اور فرمایا یہ راستے ہیں، ان میں سے ہر ایک پر شیطان بٹھایا ہے اور اس کی طرف بلاتا ہے، پھر آپ نے یہ آیت پڑھی، ان هذا صراط مستقيما فأتبعوه۔

یہ بالکل کھلی ہوئی بات ہے کہ دو نقطوں کے درمیان خط مستقیم صرف ایک ہی ہو سکتا ہے، اور ان کے درمیان جو فاصلہ ہو گا وہ کم سے کم ہو گا، پس عراطِ مستقیم وہ راستہ ہو گا جو افراط و تفریط سے پاک ہو، دشوار گزار نہ ہو، ایسا مضبوط کہ اس پر سے پھسلنے کا اندیشہ نہ ہو، اس قدر صاف اور روشن ہو کہ اس کی رات بھی دن کے برابر ہو، کہیں کچی اور موٹہ نہ ہو، اب اس کا نام کتاب اللہ رکھ لیجیے، اسلام کہیے، دین پکاریے، سب ایک ہی چیز ہے۔

عباداتنا شتی و منک واحد

وکل الی ذاک الجمال بیشیر

انسانی زندگی کا حال یہ ہے کہ وہ ہر طرف سے طرح طرح کے عواض میں گھری ہوئی ہے، قدم قدم پر اس کے لیے ٹھوکریں اور گڑھے ہیں، اس کے ارد گرد داندھیرا ہی اندھیرا اور تاریکی ہی تاریکی ہے، خارجی اثرات ہیں، ماحول کی گمراہیاں ہیں، خاندانی امیال و عواطف اور رسوم و عوائد میں، صحبت و ہم نشینی ہے، جو اندر ہی اندر اپنی تاثیر رکھتی ہے، پھر شیطان ہے جو ہر لمحہ و ہر آن شہوات و کمزورتیاں کی دعوت دیتا ہے، تعصبات و بدیاں ہیں، اور حکم یہ ہے کہ دامن تر نہ ہونے پائے، ان حالات و واقعات میں ہر وقت پھسلنے اور ڈرگکانے کا خوف دامن گیر رہتا ہے، اس لیے عاجز و درماندہ

انسان بے بس ہو کر ہر وقت خدائے حق نواز سے مدد خواست کرتا ہے: اهدنا الصراط المستقیم، جب بھی وہ نماز کے لیے کھڑا ہوتا ہے تو اس کی سب سے بڑی پکار یہی ہے کہ صرف تیری ہی دست گیری مجھے ان مصیبتوں سے نجات دے سکتی ہے، اور ماہِ حق پر چلا سکتی ہے، وہ کہتا ہے:

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَ  
هَبْ لَنَا مِنْ لَدُنْكَ رَحْمَةً إِنَّكَ أَنْتَ  
الرَّحِيمُ (۳: ۸)

اے پروردگار، جب تو نے ہمیں ہدایت بخشی ہے تو اس کے بعد ہمارے دلوں میں کجی نہ پیدا کرے اور ہمیں اپنی رحمت سے نواز، تو تو بڑا عطا فرمانے والا ہے۔

العام یافتہ دنیا کا دستور یہ ہے کہ جب تک کوئی نمونہ موجود نہ ہو، انسان آگے نہیں بڑھ سکتا، اس لیے جب اس نے صراطِ مستقیم کی طلب کی تو اس کے لیے نمونہ ہونا ضروری تھا تا کہ اسے چلنے میں دقت نہ ہو، پس وہ راستہ جس پر چل کر انسان دنیا و آخرت میں کامیاب و بامراد ہو سکتا ہے، وہ ان لوگوں کی راہ ہے جن پر اللہ نے اپنی رحمتوں اور برکتوں کی بارشیں ہمیشہ نازل کی ہیں، جو کبھی گم راہ نہ ہوئے اور جن پر کبھی اللہ کا غضب نازل نہ ہوا۔

یہ العام یافتہ گروہ کون ہے، قرآن اس کی تفسیر خود کرتا ہے۔

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ  
الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَ  
الصِّدِّيقِينَ وَالشُّهَدَاءِ وَالصَّالِحِينَ وَحَسُنَ  
أُولَٰئِكَ رَفِيقًا۔ (۴: ۶۵)

اور جو لوگ اللہ اور اس کے رسول کی اطاعت کرتے ہیں پس وہ (قیامت کے روز) ان لوگوں کے ساتھ ہونگے جن پر خدا نے بڑا فضل کیا، یعنی انبیاء اور صدیق اور شہداء اور نیک لوگ۔ اور ان لوگوں کی رفافت بہت ہی

خوب ہے۔

اس آیت میں چار قسم کے لوگ بیان کیے گئے ہیں جن میں اللہ کا انعام ہوتا ہے:

۱) نبی، اس ذاتِ قدسی میں دو قوتیں موجود ہوتی ہیں:

الف، قوتِ نظری، اس قوت سے وہ اشیاء کی ماہیت معلوم کرتا ہے، روح القدس کی تائید

اس کے ساتھ ہوتی ہے۔ اسی بنا پر کسی حقیقت میں بھی اسے ایک لمحہ کے لیے شک و استہباب نہیں ہوتا۔

دب، قوتِ عمل، اس میں ایسا ملکہ صالحہ راسخ ہوتا ہے کہ وہ ہر نیک کام کو دلی رغبت اور شوق سے کرتا ہے اور ہر بُرے کام سے اسے باطلح نفرت ہوتی ہے۔

ان دونوں میں وہ درجہ کمال پر ہوتا ہے کہ کوئی دوسرا انسان باوجود انتہائی مجاہدہ و ریاضت کے وہاں تک نہیں پہنچ سکتا، وہ اپنی قوم میں اس طرح زندگی بسر کرتا ہے کہ ہر شخص اس کی ایک ایک نقل و حرکت سے واقف ہوتا ہے، اس کے صالح اور امین ہونے کا بابانگِ دہل اقرار کرتا ہے۔ اسی بنا پر وہ پوچھتا ہے:

فَقَدْ لَبِثْتُ فِيكُمْ عُمُرًا مِنْ قَبْلِهِ  
أَفَلَا تَعْقِلُونَ - (۱۶:۱۰)

میں اس سے پہلے تم میں ایک عمر رہا ہوں، بھلا تم سمجھتے نہیں۔

۲۔ صدیق، نبی کی وہ دونوں قومیں اب تقسیم ہو جاتی ہیں، قوتِ نظریہ بدرجہ اتم صدیق میں موجود ہوتی ہے، اسے حق و صداقت کے پہچاننے کے لیے کسی خارجی دلیل و معجزہ کی ضرورت نہیں ہوتی وہ اپنے وجدانِ صحیح اور فطری صلاحیت کی بنا پر حق کو فوراً شناخت کر لیتا ہے، اور اس کے آگے سر نیازِ خم کر دیتا ہے، وہ ایمان و یقین کا پیکرِ مجسم، اور عزم و استقامت کا پہاڑ ہوتا ہے، اخلاص و ایثار میں بے نظیر، امانت و دیانت میں بے مثال، صداقت و راست بازی میں یکتا، اور توکل و اعتماد علی اللہ میں اپنی نظیر آپ ہوتا ہے۔ اس کی نظر دنیاوی اسباب و وسائل پر نہیں ہوتی، بلکہ وہ راہِ حق میں انبیاء کرام کے دوش بدوش چلتا ہے۔

۳۔ شہید، یہ عمل کا مکمل نمونہ ہوتا ہے، وہ اپنی زبان اور اعضاء و جوارح سے حق کی شہادت دیتا ہے، اس کے تمام اعمال، اس کی تمام حرکات، اس کا اٹھنا اور بیٹھنا، اس کی دشمنی اور محبت، اور اس کی زندگی اور موت، سب اللہ ہی کے لیے ہوتی ہے اور اس حیثیت سے تعلیمِ الہی کا علمبردار ہوتا ہے۔

۴۔ صالح، صدیق و شہید میں جو قومیں کار فرما ہوتی ہیں، وہی اس میں بھی موجود ہیں، مگر ان سے کم، امر بالمعروف اور نہی عن المنکر اس کا طغرائے امتیاز ہوتا ہے۔

قرآن کا انصاف | اَلْعَمَّتْ عَلَيْكُمْ | میں چار قسم کے لوگ بیان کیے گئے، ان میں کسی قوم اور ملک کے خاص

تہیں کیا گیا، دنیا کا کوئی گوشہ ایسا نہیں جہاں اللہ کی تعلیم نہ آئی ہو، اور یہ ارباب صلاح و تقویٰ نہ پیدا ہوئے ہوں پس یہ خصوصیت صرف قرآن کو حاصل ہے کہ وہ دنیا کی تمام قوموں اور ملکوں کے صلح افرو کو جنہیں ایمان کی دولت نصیب ہوئی ہے، انعام یافتہ گروہ میں شامل کرتا، ان کی پیروی کی دعوت دیتا، اور ان کو دوسروں کے لیے نمونہ کے طور پر پیش کرتا ہے:

أُولَئِكَ الَّذِينَ هَدَى اللَّهُ فَبِهِدْهُمْ  
اِقْتِدَا (۹۰:۶)

یہ وہ لوگ ہیں جن کو خدا نے ہدایت دی تھی، تو تم انہیں کی ہدایت کی پیروی کرو۔

ایک جگہ فرمایا:

أُولَئِكَ الَّذِينَ أَنْعَمَ اللَّهُ عَلَيْهِمْ مِنَ  
النَّبِيِّينَ مِنْ ذُرِّيَةِ آدَمَ وَنَحْنُ حَمَلْنَا مَعَهُ  
نُوحًا، وَمِنْ ذُرِّيَةِ إِبْرَاهِيمَ وَإِسْرَائِيلَ  
وَمِمَّنْ هَدَيْنَا وَاجْتَبَيْنَا، (۵۸:۱۹)

یہ وہ لوگ ہیں جن پر خدا نے پیغمبروں میں سے فضل کیا، یعنی، اولادِ آدم میں سے، اور ان لوگوں میں سے جن کو ہم نے نوح کے ساتھ کشتی میں سوار کیا، اور ابراہیم اور یعقوب کی اولاد میں سے، اور ان لوگوں میں سے جن کو ہم نے ہدایت دی، اور برگزیدہ کیا۔

مغضوب اور ضال | جن لوگوں کا اوپر ذکر کیا گیا، وہ اللہ کے انعام و اکرام سے مالا مال تھے، ان پر نہ تو اللہ کا غضب کبھی نازل ہوا اور نہ راہِ حق سے ہٹکے، یہ صراطِ مستقیم کا ثبوت پہلو تھا، اب ان کا منفی پہلو بیان کیا جاتا ہے کہ کسی قسم کا شک و اشتباہ باقی نہ رہے، انسان کے سامنے جب حق کی راہ کشاؤ ہوتی ہے تو تین قسم کے موانع اس کے سامنے آتے ہیں۔

(۱) حجابِ طبع، ہر انسان کی طبیعت میں کھانے پینے کی خواہش موجود ہے۔ خوشی اور غم کے حالات اس پر طاری ہوتے رہتے ہیں، اب اگر اس نے اپنی تمام زندگی اسی میں ضائع کر دی اور کبھی اسے اخلاقِ صالحہ اور کمالاتِ نافلہ کے حاصل کرنے کا خیال نہ آیا تو اس کے آگے راہِ حق واضح نہ ہوگی۔

(۲) حجابِ رسم، لیکن جو شخص دانش مند ہوگا، وہ ضرور اپنے احوال کا جائزہ لے گا، اس میں آگے بڑھنے کا شوق پیدا ہوگا، اب وہ اپنی طہارت و پاکیزگی کا خیال کرے گا، فضائل و کمالات کے



کسب و حصول میں لگ جائے گا اور ان باتوں میں اس درجہ مستغرق ہو جائے گا کہ دین و ایمان کو بالکل طاق لٹیاں پر رکھ دینگا، اس میں شک نہیں کہ اپنے ذاتی محاسن کی وجہ سے وہ دنیا میں معزز و محترم رہے گا، مگر جو نبی روح اس کے نفسِ عنصری سے پرواز کر گئی وہ اپنے آپ کو مدگاہِ رب العزت میں بالکل تہی دست پائے گا اور کوئی چیز اس کے کام نہ آئے گی۔

(۱۳) حجابِ سوء معرفت، مگر ان میں جو مذکی الحس ہو گا وہ شریعت کی پابندی اور ولایتِ برہان کی بنا پر یہ یقین کرے گا کہ رب السموات والارض ہی تمام کون و مکان میں تدبیر نافذ کرتا ہے و ہی سب کو اپنی نعمتوں سے مالا مال کرتا ہے، اور اسی کے قبضہ و اقتدار میں سب کچھ ہے، اب اس کا دل خالقِ ارض و سما کی محبت سے بھر پور ہو جاتا ہے، اس کے تقرب کا خواہشمند اور اپنی حاجات کی مطلب براری میں اس کا دروازہ ٹھٹھکتا ہے، مگر اس منزل میں آکر اس سے دو غلطیاں ہو جاتی ہیں، ایک تو یہ کہ وہ اللہ تعالیٰ کی ذاتِ اقدس میں انسانی صفات کا یقین کر لیتا ہے، یا پھر بعض نیک لوگوں میں الوہیت کی صفات مان لیتا ہے، اور یوں راہِ حق سے بھٹک جاتا ہے۔

یہ حجابت ہیں، جن کی وجہ سے انسان اعمالِ فاسقہ میں مبتلا ہو کر اللہ کے غضب کا مورد بن جاتا ہے اور راہِ صدق و صدا کو چھوڑ کر غلط کاریوں میں اپنی زندگی بسر کر دیتا ہے، مغضوب اور ضال سے مراد کیا ہے، مغضوب کا مطلب یہ ہے کہ ایک شخص نے سیدھا راستہ بچان یا، علم و معرفت کی نعمت سے سرفراز ہو گیا، مگر اس نے ہر سچائی کا انکار کیا اور روگردانی کر کے منحرف ہو گیا، ضال سے کہتے ہیں جو راہ ہی نہ پاسکا، اس لیے ادھر ادھر بھٹکتا رہا، پہلا جاد ہے اور دوسرا جاہل، اسے حقیقت ہی معلوم نہ ہوئی، اور وہ اپنی جہالت و نادانی پر قانع ہو گیا۔ احادیث و آثار میں آتا ہے کہ مغضوب علیہم یہود ہیں، اور ضالین نصاریٰ، یعنی غضب و ضلالت کا شکار یہ قومیں ہوئیں، جن کی تاریخ محفوظ ہے، اس نمونہ کو سامنے رکھ کر دنیا کی تمام قومیں ان عبرت اندوز ہوں۔ ان افعالِ فاسقہ سے پرہیز کریں جن کی بنا پر ان کو مردود و قرار دیا گیا، اور اس غضب و ضلالت سے بچنے کی پوری کوشش کریں۔ قرآنِ پاک میں جس قدر قصص و حکایات ہیں، وہ حقیقت میں صراطِ الذین انعمت علیہم غیر المغضوب علیہم ولا الضالین ہی کی تشریح و توضیح ہیں۔